

مفتی ذاکر حسن نعمانی

استاد حدیث و تخصص جامعہ عثمانیہ پشاور

زمین چھپائی میرے آسمان کو

آسمان رو رہا ہے، زمین رو رہی ہے، فضا مکدر ہے۔ شیخ الحدیث حضرت مولانا عبدالحق کے گلشن نبوی کا قدیم گل سرسبد اور مالیار چلا گیا۔ باغ کے پھول مر جھاگئے۔ مجاهدین افغانستان اور طالبان افغانستان بے آسرارہ گئے، ان کی کمرٹوٹ گئی۔ شاگردوں کی عظیم کھپ پر غم اور افسوس کے بادل چھائے ہوئے ہیں کہ استاد العرب والجم عظیم محمدث، ماہی ناظم فسروں اور عربی ادب کا بے تاج باشہ اور فصاحت و بلاغت کا بینار خست سفر باندھ گیا۔ عوام و خواص کا عقیدت مند حلقة پر نم اور پریشان حال ہے کہ ہمارا محبوب اور بے مثال مقرر، خطیب اور واعظ کہاں روپوش ہو گیا۔ شاائقین دورہ تفسیر حیران و پریشان ہیں کہ اکابر مفسرین کے علوم کے امین اور قرآنی علوم کے بحڑ خار دنیا سے کیوں رخصت ہو گئے۔ میں خود بھی انتہائی مغموم ہوں کہ ان کی انتہائی شفقت، محبت، توجہات اور پر خلوص مستجاب دعاوں سے محروم ہو گیا ہوں، لیکن مطمئن ہوں کہ میری طرف سے ان کے ساتھ عقیدت محبت اور تعلق میں کوئی کمی نہیں آئی اور ان کی طرف سے شفقت اور دعاوں میں کمی نہیں تھی تھی سچ ہے میرا آسمان ٹوٹ گیا، میرے آسمان کو زمین چھپائی۔ میرے چاند و سورج پر موت کے بادل چھاگئے، لیکن اپنے آپ کو تسلی دیتا ہوں کہ الحمد للہ میرے چند بزرگ اور محبوب اکابر اساتذہ اس دنیا میں ابھی موجود ہیں، جو میری زندگی کا عظیم سرمایہ ہیں۔ آخرت میں نجات کا ذریعہ ہیں۔ اللہ تعالیٰ ان کا سایہ ہم سب پر قائمِ دائم رکھے، لیکن کیا کریں موت کا قانون اٹل ہے، ہر ایک کو جانا ہے لیکن جانے جانے میں فرق ہے۔ حضرت شیخ مدینی رحمہ اللہ پلے گئے لیکن سب کوڑا کے اور جنت کی خوشبو چھوڑ کر پلے گئے۔

دارالعلوم حقانیہ کا فیض

دیوبند ثانی جامعہ حقانیہ کوڑہ خٹک، علم و فضل، تبلیغ، جہاد، تصوف اور تصنیف و تالیف کا ایک ایسا جاری چشمہ ہے جس کا فیض گز شستہ سر سٹھ سال سے زمزم کی طرح ہر طرف پھیل رہا ہے، یہ سب حضرت شیخ الحدیث مولانا عبدالحق رحمہ اللہ کا فیض اور برکت ہے۔

نوٹ: مضمون میں جہاں بھی ”حضرت شیخ مدینی“ آئے اس سے میری مراد حضرت شیخ الشیخ والحدیث مولانا سید شیر علی شاہ صاحب مدینی ہوں گے۔

خاندانی مراسم

آپ کے ساتھ ہمارے پورے خاندان کا انہائی قربتی تعلق تھا، علاقائی تعلق بھی تھا۔ ہمارا گاؤں مصری بانڈہ اکوڑہ خٹک سے جانب شمال دریائے کابل کے کنارے پر واقع ہے، اکوڑہ خٹک اور مصری بانڈہ کے مابین صرف دریائے کابل حائل ہے۔ دونوں دیہات کی آبادی ملی ہوئی معلوم ہوتی ہے۔ دونوں دیہات کا آپس میں گہر ارتباط اور تعلق ہے۔ آپ ہمارے گاؤں میرہ مصری بانڈہ کی عید گاہ میں ہرسال عیدین کی نماز پڑھاتے تھے۔ نماز کے بعد ہمارے خاندان والے ان کے لیے ایک انہائی پر تکلف ناشستہ تیار کرتے جس میں کافی لوگ شریک ہوتے اور دسترنخوان پر عجیب و غریب رونق ہوتی تھی۔ یہ تعلق کوئی نیا نہیں بلکہ بہت پرانا ہے۔ جامعہ حقانیہ کے تاسیسی ایام میں میرے ماں مولوی محمد شریف مرحوم اکوڑہ خٹک کے قاضی انوار الدین مرحوم اور حضرت شیخ مدñی رحمہ اللہ یعنیوں ایک ساتھ حقانیہ کے لیے چندہ کیا کرتے تھے۔ یہ یعنیوں حضرات حضرت مولانا عبدالحق رحمہ اللہ کے شاگرد تھے۔ حضرت شیخ مدñی رحمہ اللہ مجھے اپنی طالب علمی کا قصہ سنایا کرتے تھے۔ فرمایا ۱۹۷۴ء میں حضرت مولانا عبدالحق رحمہ اللہ دیوبند سے اپنے گاؤں اکوڑہ خٹک چھٹیاں گزارنے کے لیے تشریف لائے تھے۔ اسی دوران ہندوستان تقسیم ہو گیا، دونوں ممالک میں، بھارت، نقل مکانی، اموال اور املاک کی لوٹ مار اور مظالم شروع ہو گئے۔ میں حضرت سے کافیہ پڑھ رہا تھا باہر لوٹ مار شروع تھی، میرا لڑکپن کا زمانہ تھا، دل میں خیال آیا کہ حضرت مجھے چھوڑ دیں اور لوٹ مار میں شریک ہو جاؤں، لیکن حضرت مولانا عبدالحق رحمہ اللہ درور ہے تھے کہ اس وقت ہندوستان میں مسلمانوں کا کیا حال ہو گا۔ ظلم کی کس چکی میں پس رہے ہوں گے۔

دارالعلوم حقانیہ کا تکونیٰ تاسیس

فرمایا کہ حضرت مولانا عبدالحق رحمہ اللہ مجھے فرمایا کرتے تھے کہ ان چھٹیوں کے بعد آپ کو اپنے ساتھ مزید تعلیم کے لیے دیوبند لے جاؤں گا، لیکن تقسیم ہند کے بعد دیوبند جانا سب کے لیے مشکل ہو گیا۔ نئے پاکستان کے جن طلباء کا دیوبند میں دورہ حدیث پڑھنے کا ارادہ تھا، وہ آپ کے پاس پہنچ گئے کہ اب آپ ہمیں یہاں دورہ حدیث پڑھائیں۔ اس طرح حقانیہ کی بنیاد پڑ گئی جس میں حضرت شیخ مدñی نے علوم فنون کی کتابوں کے علاوہ بخاری شریف، ترمذی شریف اور ابو داؤد شریف حضرت مولانا عبدالحق رحمہ اللہ سے پڑھیں۔ فراغت کے بعد ایک سال درہ آدم خیل کے ہائی اسکول میں استاد تھے۔ ایک سفر کے دوران احقر کو وہ اسکول بھی دھکایا کہ میں اس اسکول میں استاد تھا، لیکن حضرت مولانا عبدالحق رحمہ اللہ ان کو حقانیہ تدریس کے لیے واپس لے آئے۔

حقانیہ میں آپ نے سترہ یا اٹھارہ سال تدریس کی۔ جملہ علوم و فنون کے ساتھ حدیث کی کتابیں بھی

پڑھائیں۔ عربی ادب سے آپ کو گہرا لگاؤ تھا۔ پاکستان میں آپ عربی زبان کے اعلیٰ پائے کے انشاء پرداز اور بہترین مقرر تھے، بے تکف عربی بولتے اور لکھتے تھے۔

حرمین شریفین کا عشق

شاید لوگوں کا خیال ہو کہ آپ مدینہ یونیورسٹی میں عام طالب علموں کی طرح ایک عام طالب علم تھے۔ صرف حصول علم کی خاطر وہاں داخلہ لیا تھا۔ میرا خیال ہے کہ ایسا نہیں تھا، بلکہ اس کی وجہ حرمین شریفین کا عشق تھا، آپ جامعہ اسلامیہ مدینہ منورہ جانے سے قبل ہی شیخ الادب اور جملہ علوم فنون کے ایک مجھے ہوئے مدرس تھے۔ آپ مدینہ یونیورسٹی کے استاذ کے پائے کے عالم تھے۔ ایک عالم اور مفتی نے مجھے یہ بات سنائی کہ حضرت شیخ مدینی نے ایک دفعہ حضرت مولانا سلیم اللہ خان مدخلہ سے فرمایا کہ مدینہ یونیورسٹی کا استاد جب درس میں کوئی بات کہتا تو وہ بات مجھے پہلے سے معلوم ہوتی۔ اتنی علیمت کے باوجود آپ نے مدینہ منورہ میں تقریباً سولہ سال گزارے اور تفسیر حسن بصری لکھ کر ڈاکٹریٹ کی ڈگری امتیازی شان سے حاصل کی۔ مدینہ منورہ سے واپسی پر ملک کے بعض متازدینی اداروں میں تدریس کی، بالآخر مادر علمی حقانیہ پہنچ گئے۔ اور ایک بار پھر اسی قدیم باغ کی آیاری شروع کر دی جب آپ دوبارہ تدریس کے لیے حقانیہ تشریف لارہے تھے تو میں نے خواب دیکھا کہ ہر طرف سربراہیت ہیں اور وہاں پانی ابل پڑا میرے دل میں خیال آیا کہ زمزم کا پانی ہے اور آپ کے بڑے بیٹے مولانا سید احمد علی شاہ کیستھ ک DAL یا پھاوڑا تھا۔ میں نے تعبیر یہ نکالی کہ حضرت شیخ مدینی کا فیض اب حقانیہ سے زمزم کی طرح ہر طرف پھیلے گا۔ ٹھیک ہے حضرت چلے گئے لیکن شاگردوں کی شکل میں فیض ہمیشہ جاری رہے گا۔ استادی شاگردی کا یہ سلسلہ بھی بھی ختم نہیں ہوتا، یہ وہ آگ ہے جو ایک دفعہ لگ جائے پھر بھنٹے کا نام نہیں لیتی مات الشیخ ولکن لم یمت فیضانہ

حقانیہ میں درس حدیث

میں نے حضرت شیخ مدینی سے باقاعدہ احادیث نہیں پڑھیں لیکن ظاہر بات ہے کہ حدیث پڑھانا ان کے لیے کوئی مشکل کام نہیں تھا۔ وہ جملہ علوم فنون کے ماہر عالم تھے۔ عربی کے ادیب تھے، شروع سے تفسیر اور حدیث کے ساتھ گہرا لگاؤ تھا۔ مدینہ منورہ جانے سے قبل استاد حدیث تھے، حرمین میں درس حدیث دیا۔ ملک کے متازدینی جامعات میں احادیث کی اوپنجی کتابیں پڑھائیں، حافظہ قوی تھا حقانیہ میں ترمذی جلد اول اور بخاری جلد دوم پڑھانی شروع کی۔ فصاحت بلاغت آپ کے گھر کی لوڈی تھی، بلکہ یہ آپ کا خاندانی وصف ہے۔ آپ کے دروس حدیث عربی، پشتو اور اردو میں ہوتے تھے۔ آپ عربی، پشتو، اردو اور فارسی جانتے تھے۔ ان زبانوں میں لکھنا بولنا بھی آپ کے لیے آسان تھا۔ ان چاروں زبانوں کے ہزاروں اشعار آپ کو یاد تھے بلکہ ان زبانوں میں شاعری بھی کرتے، خاص کر عربی کے اعلیٰ پائے کے شاعر تھے۔ میرے ایک شاگرد نے حضرت سے دورہ حدیث کی مذکورہ کتابیں پڑھی

ہیں۔ اس نے کہا کہ حضرت شیخ مدینی نے ترمذی عربی میں پڑھائی، پھر مرا حاضر مایا "الآن خرجتم من نعم ولا" اشارہ تھا کہ بعض علماء و فضلاء عربی زبان بولنے میں بھجک محسوس کرتے۔ نعم اور لا بڑھے دھڑ لے سے کہتے ہیں پھر خاموش ہو جاتے ہیں لہذا اب تمہارے اندر عربی بولنے کی کچھ شدھ بدھ آجائے گی۔

حضرت شیخ مدینی کے ساتھ میر اتعلق

چونکہ میری پیدائش اور رہائش پشاور کی ہے، گاؤں کے ساتھ بہت کم تعلق رہا ہے۔ حقانیہ میں پانچ سالہ طالب علمی نے میری زندگی میں انقلاب برپا کر دیا۔ اب حقانیہ کے ساتھ میرا گھر ادالی لگاؤ اور تعلق ہے جو میرے اختیار میں نہیں ہے یہ ایک ایسی آگ ہے جو بجھنے کا نام نہیں لیتی نہ کوئی اس کو بجا سکتا ہے۔ حقانیہ میں داخلہ سے قبل پشاور میں حضرت شیخ مدینی کے بارے میں سنتا تھا کہ اکوڑہ خٹک کے ہیں اور مدینہ یونیورسٹی میں پڑھ رہے ہیں بس یہی تعارف تھا۔ ۱۹۸۰ء میں ایک مرتبہ گاؤں آیا تو پتہ چلا کہ ہماری مسجد زیرِ کخ میں تراویح میں ختم قرآن کے سلسلہ میں حضرت شیخ مدینی تقریر کے لیے تشریف لارہے ہیں۔ میں نے دیکھا ایک سیدھا سادھا آدمی ہے، سر پر جال دار ٹوپی ہے، رنگ سانوالہ ہے مگر پھرے پر صلحاء کا نور ہے، بدن گھٹا ہوا ہے، ڈاڑھی میں کالے بال زیادہ اور سفید کم ہیں۔ دیکھنے میں تو انہا اور چست معلوم ہوتے تھے، بعد میں پتہ چلا کہ حضرت تو زمیندار بھی ہیں۔ ہماری پشتون اصطلاح میں زمیندار اس کو کہتے ہیں جو کھتی باڑی خود کرے یعنی بل چلائے، گوڑی کرے، فصل کی کٹائی کرے اور کھیت سیراب کرے۔

۱۹۸۰ء میں بندہ نے حقانیہ میں داخلہ لیا، یہ میرا کافیہ کا سال تھا۔ میرے ماموں مراوی محمد تشریف مرحوم کے ساتھ حضرت شیخ مدینی کی بڑی دوستی تھی۔ مدینہ منورہ میں بھی ایک ساتھ رہتے تھے، جس کی وجہ سے حضرت شیخ مدینی کے ساتھ میر اتعلق بن گیا۔ آپ جب چھٹیوں میں مدینہ منورہ سے تشریف لاتے تو میں لازماً آپ سے علمی استفادہ کرتا۔ چنانچہ میری تحریک پر کئی مرتبہ حقانیہ میں تفسیر کا کچھ نہ کچھ حصہ پڑھایا، بھی صرف سورہ کہف پڑھاتے۔ سورہ کہف پر آپ کی ایک تفسیر کتابی شکل میں چھپ گئی ہے جو دراصل ماجستیر کا مقالہ ہے۔ تفسیر پڑھنے کے علاوہ میں مدرسہ کی چھٹیوں کے دوران آپ سے آپ کے گھر پر حساسہ پڑھتا تھا۔ ظہر کے بعد میں جب سبق پڑھنے کے لیے جاتا تو حضرت شیخ مدینی کھتی باڑی میں مشغول ہوتے تھے، مجھے دیکھتے ہی کھرپ کھیت میں رکھ دیتے اور ایک درخت کے نیچے کھیت کی منڈ پر دونوں بیٹھ جاتے اور سبق شروع ہو جاتا۔ جب کسی مہمان کو دور سے آتے ہوئے دیکھ لیتے تو فوراً گھر چلے جاتے، صاف کپڑے پہن کر نکل آتے۔ حضرت مہمان نواز بھی تھے اور مہمان بھی آپ کے زیادہ آتے تھے۔ ایک دن مجھے حساسہ پڑھا رہے تھے کہ حضرت مولانا حافظ محمد ابراہیم فانی اور حضرت مولانا قاری عبد اللہ مظلہ بنوں کے تشریف لے آئے۔ ان دونوں حضرات سے فرمایا آپ ذرا سائیڈ پر بیٹھ جائیں، میں اس (ذا کرسن) کو سبق پڑھاتا ہوں۔ ان دونوں حضرات نے بیک زبان فرمایا نہیں ہم بھی آپ کا سبق سنیں گے۔ آپ نے بڑے

ذوق و شوق کے ساتھ مجھے سبق پڑھایا، اور پھر ان دونوں حضرات سے فرمایا کہ پندرہ سال ہو گئے ہیں میں نے یہ کتاب (jmāṣah) نہ مطالعہ کی ہے نہ پڑھائی ہے۔ آپ کو عربی ادب میں کمال اور ایسا ملکہ حاصل تھا کہ مطالعہ کی ضرورت نہیں تھی۔

علم الخو میں کمال

علم الخو میں بھی آپ کو بڑا کمال اور ملکہ حاصل تھا جس کا اندازہ دورہ تفسیر میں ہوتا تھا۔ آپ پشتو زبان میں انتہائی باحوارہ ترجمہ کرتے تھے جس میں عربی ترکیب کی رعایت ہوتی۔ ترجمہ و تفسیر کے دوران بعض مشکل بجھوں کی ترکیب بھی کرتے تھے، طلباء سے بھی پوچھتے کہ بتاؤ اس آیت میں اس لفظ کی ترکیب میں کیا جیشیت ہے۔ ہمیں فرمایا کرتے کہ اگر صحیح اور مضبوط عالم بننا ہے تو علم الخو میں کمال حاصل کرو۔ فرماتے تھے مولوی تو نجوم کی وجہ سے مولوی ہوتا ہے۔

دورہ تفسیر

آپ کو تفسیر اور ادب عربی کے ساتھ گہرا گاؤ تھا۔ یہی وجہ ہے کہ ماجستیر میں بھی آپ نے سورۃ کہف کی تفسیر پر کام کیا اور ڈاکٹریٹ کی ڈگری حاصل کرنے کے لیے آپ نے تفسیر حسن بصری لکھی۔ یہ تفسیر قتنہ تاتار میں ضائع ہو چکی تھی۔ آپ نے اور مسجد نبوی کے موڈن نے اس تفسیر کو دوبارہ تفسیری ذخیروں سے جمع کیا۔ ابتدائی سولہ پاروں کی تفسیر آپ نے لکھی اور یقیہ چودہ پاروں کی آپ کے ساتھی نے لکھی، لیکن سننا ہے کہ یقیہ چودہ پاروں میں بھی زیادہ کام آپ نے کام کیا ہے۔

تفسیر میں تین شیوخ وقت سے استفادہ

آپ اور حضرت مولانا سمیع الحق مدظلہ کو حضرت مولانا عبدالحق رحمہ اللہ نے حضرت مولانا احمد علی لاہوری کے ہاں دورہ تفسیر کے لیے بھیجا۔ حضرت لاہوری صرف قرآنی علوم کے ماہر نہیں تھے بلکہ کامل درجہ کے ولی اللہ بھی تھے۔ حضرت لاہوری نے تفسیری مہارت مولانا عبدی اللہ سندھی سے حاصل کی تھی۔ علی میاں مولانا ابو الحسن ندوی نے بھی آپ کے ہاں پورے دورہ تفسیر میں شرکت کی ہے۔

حضرت شیخ مدینی حضرت لاہوری رحمہ اللہ کے تفسیری افادات حرفاً حرفاً لکھتے تھے اور پھر پشتو زبان میں پڑھان طلباء کو حضرت لاہوری[ؒ] کا سنا ہوا درس سنتے تھے۔ کبھی کبھی حضرت لاہوری[ؒ] بھی دورہ تفسیر کے طلباء کے ساتھ آپ کا نکرار والا درس سنتے تھے۔ دوسرا دورہ تفسیر آپ نے حافظ الحدیث حضرت مولانا عبد اللہ درخواستی سے پڑھا ہے، جن کے درس میں تفسیر القرآن بالقرآن کے علاوہ آیات سے مضامین کا استنباط ہوتا تھا۔

آپ نے شیخ القرآن حضرت مولانا غلام اللہ خان رحمہ اللہ سے بھی تفسیر میں استفادہ کیا ہے اس لیے حضرت شیخ مدینی ہر سال دورہ تفسیر پڑھاتے تھے۔ مدینہ منورہ سے واپسی پر ایک بار پھر اکوڑہ خٹک میں باقاعدہ دورہ تفسیر شروع کیا۔ اگرچہ فن تفسیر میں آپ نے بڑے بڑے اکابر مفسرین سے استفادہ کیا تھا، لیکن آپ خود بھی ایک بے مثال مفسر تھے۔ آپ کا دورہ تفسیر بڑا مشہور تھا، آپ کے درس میں علماء اور فضلا شریک ہوتے تھے۔ آپ بامحاورہ ترجمہ کرتے تھے اور ہر آیت کا دوسری آیت سے رابط معلوم ہوتا تھا۔ نحوی اور ترکیبی لحاظ سے قرآن مجید کو حل کرتے تھے، آپ کے ترجمہ میں حضرت لاہوری رحمہ اللہ اور حضرت درخواستی کی چھاپ زیادہ تھی۔ حضرت درخواستی سے تو میں نے بھی ۱۹۸۳ء میں دورہ تفسیر پڑھا تھا۔ اس لیے آپ کے ترجمہ میں اندازہ ہوتا تھا کہ یہ حضرت درخواستی کا طرز ہے اور حضرت لاہوری کے ارشادات و فرمودات تو بہت بیان فرمایا کرتے تھے۔ آپ حضرت لاہوری کی خودداری اور زائدانہ زندگی کے واقعات درس میں بڑے پر اثر انداز میں سنایا کرتے تھے۔

میرے استاد الشفیع

جب آپ نے اعظم گڑھ (اکوڑہ خٹک) کی مسجد فاطمہ میں دورہ تفسیر شروع کیا تو میں اس میں تقریباً ہر سال شریک ہوتا تھا۔ ایک دفعہ میں نے خواب دیکھا کہ ایک تخت ہے اس پر میں اور حضرت شیخ مدینی بیٹھ گئے پھر وہ تخت بلند ہو کر ہوا میں اڑنے لگا۔

خواب کی تعبیر

حضرت شیخ مدینی اگرچہ مناظرے نہیں کرتے تھے لیکن مناظرہ کی استعداد اچھی تھی۔ میں نے حضرت سے کہا کہ ہمیں فرق بالطلہ کا مناظرہ کو رس پڑھائیں تو حضرت نے فرمایا کہ یہ کورس آپ پڑھائیں۔ میں گھبرا گیا، نیا نیا فضل تھا اور آپ کے حلقہ درس میں فضلاء اور علماء شریک ہوتے تھے۔ میں سوچنے لگا کہ اہل علم کے سامنے اپنی ناقص معروضات کیسے پیش کروں گا۔ شیخ الحدیث حضرت مولانا مغفور اللہ صاحب سے مشورہ کیا، انہوں نے بھی اجازت دے دی۔ چنانچہ جب حضرت رحمہ اللہ کے درس سے پہلے میں ان کے اس تخت پر بیٹھا جس پر آپ بیٹھ کر درس قرآن دیتے تھے تو مجھے فوراً اپنا خواب یاد آگیا، حضرت کی ذرہ نوازی دیکھیں کہ مجذوذ رہ بے مقدار کو اپنے تدریسی اعلیٰ منصب والی سیٹ پر بٹھا دیا۔ میں فرق بالطلہ (قادیانیت، شیعیت، غیر مقلدیت، عیسائیت، بریلویت) کا کورس حضرت مولانا منظور احمد چنیوٹی، حضرت مولانا عبد السلام تونسوی، حضرت ڈاکٹر علامہ خالد محمود فاضل ڈاہیل، حضرت مولانا عبد الرحیم اشعر، حضرت مولانا محمد امین صفر را کاڑوی جیسے یکتائے روزگار حضرات سے پڑھ چکا تھا۔ اس کورس کی کاپیاں اور میرے نوٹس میرے ساتھ پہلے سے موجود تھے، چنانچہ ان بزرگوں کی دعاوں کے ساتھ اللہ کا نام لے

کر فرق باطلہ کا کورس پڑھانا شروع کر دیا۔ حضرت کے درس قرآن سے آدھا گھنٹہ پہلے میرا درس ہوتا تھا جو الحمد للہ کامیاب رہا۔

اس کے بعد میں دورہ تفسیر میں شریک ہو جاتا تھا۔ میں نے تفسیر میں آپ سے بہت زیادہ استفادہ کیا ہے، شاید آپ کے کسی اور شاگرد کو اتنا موقع ملا ہو۔ آپ کے علاوہ میں نے دورہ تفسیر حضرت مولانا عبداللہ درخواستی، شیخ القرآن والحدیث حضرت مولانا حماد اللہ جان ڈائی، حضرت مولانا سرفراز خان صدر اور حضرت مولانا مفتی غلام الرحمن مدظلہ سے پڑھا ہے، ان حضرات کی برکت توجہ اور دعاؤں سے اب مجھے بھی اللہ تعالیٰ نے ہر سال دورہ تفسیر پڑھانے کی توفیق دیتی ہے۔ حضرت شیخ مدینی میرے بارے میں سن کر بہت خوش ہوتے تھے۔ مجھے فرماتے حلقہ درس و سیج کرو تو میں کہتا حضرت وسائل کم ہیں۔

استادی اور شاگردی

میں اگرچہ حضرت شیخ مدینی کا ایک ادنیٰ شاگرد ہوں لیکن اس پر جتنا فخر کروں کم ہے۔ معنوی اور روحانی رشتہوں میں سب سے مضبوط اور پائیدار رشتہ دینی علوم میں استادی اور شاگردی کا ہے۔ شاگرد کی طرف سے محبت اور عقیدت ہوتی ہے اور استاد کی طرف سے دعا اور شفقت۔ میں نے یہ رشتہ کبھی ٹوٹا ہوا نہیں دیکھا۔ ہمارا یہ تعلق حضرت کے ساتھ پچھلے تین سالوں سے قائم تھا۔ علاقہ بھی ایک تھا، غنی اور خوشی میں بھی ملاقاتیں ہوتی تھیں مختلف دینی تقریبات میں استفادہ کا موقع ملتا تھا۔

انتخابی مہم

۱۹۹۲ء کے ایکشن میں جمیعت علماء اسلام کی طرف سے قومی اسمبلی کے امیدوار تھے، پوری ایکشن کمپین میں نے آپ کے ساتھ چلائی تھی۔ ایک جگہ میں نے ہندو میں تقریر کی اور آپ نے اردو میں۔ جلسہ میں جانے والے شریک افراد بہت حیران تھے کہ پیغمبان مولوی نے یکدم ہندو میں تقریر جھاڑ دی انکو پتہ نہیں تھا کہ میری پیدائش رہائش اور پرورش پشاور میں ہندو اور اردو بولنے والوں کے ساتھ ہوئی ہے۔ حضرت شیخ مدینی اسلامی سیاست سے واقف تھے۔ خلفاء راشدین اور اسلامی تاریخ پر انکی بڑی گہری نظر تھی لیکن عملی سیاست سے دور تھے۔ سولہ سال مدینہ منورہ کی مقدس میں فضائیں رہ چکے تھے، صوفی مزار، درویش صفت، عزت مند اور جرأت مند انسان تھے۔ میرا خیال ہے آپ نے سولہ سال میں کبھی اخبار کا مطالعہ نہیں کیا ہوگا، ایکشن میں ناکامی کے بعد عملی سیاست میں کبھی حصہ نہیں لیا اور درس و تدریس کیلئے خود کو مکمل طور پر وقف کر دیا۔ درس ہونے کیا تھا آپ عربی اور اردو کے بہترین لکھاری بھی تھے۔ تفسیر حسن بصری، تفسیر سورۃ کھف اور زاد المتنہ (مُفکر اسلام، امام سیاست

مولانا مفتی محمود کی ترمذی کی عربی شرح ہے جس کی مکمل تصحیح حضرت شیخ مدینی نے کی ہے اور اس پر آپ نے عربی زبان میں ایک دفعہ مقدمہ بھی لکھا ہے) اور مکانۃ اللہیۃ فی الاسلام سے اندازہ لگاتا ہے کہ آپ بہت بڑے مصنف تھے۔ پھر ان معاشرہ میں علمی خدمات میں بڑی رکاوٹ پشتون معاشرتی روایات ہیں، غنی خوشی نہ بھی ہو تو مہماںوں کا تانتا بندھا رہتا ہے۔ ایک دفعہ میں نے حضرت سے کہا عصر کے وقت لوگ آپ کے پاس آتے ہیں آپ کا وقت بھی ضائع ہوتا ہے، آپ عصر کے وقت درس قرآن شروع کر دیں۔ لوگوں کو بھی فائدہ ہو گا اور وقت بھی ضائع نہیں ہو گا۔ آپ اس مشورہ سے بہت خوش ہوئے اور اس پر عمل شروع کر دیا پھر تو حقانیہ کے سب طلباء درس سننے آجاتے۔

اک تنما کا عجیب اظہار

ایک دفعہ جامعہ عنثانیہ پشاور تشریف لائے تو حضرت مولانا مفتی غلام الرحمن صاحب نے آپ سے فرمایا کہ حضرت یہ (ذا کر حسن) کہتا ہے کہ حضرت شیخ مدینی کو ایک لاہبری میں بندر کر دیا جائے اور دروازہ پر ایک کلاشن کوف والا کھڑا کر دیا جائے جو حضرت کو لاہبری سے باہر جانے نہ دے اور باہر والوں کو اندر نہ آنے دے تاکہ حضرت تصنیف و تالیف کا کام کر سکیں اس پر فرمایا میں کیا کروں لوگ معاف نہیں کرتے۔ کاش آپ تصنیف و تالیف کی طرف توجہ دیتے۔

ذہانت اور حاضر جوابی

آپ کا حافظہ قوی تھا، احادیث بھی آپ کو یاد تھی اور ہزاروں اشعار بھی۔ حاضر دماغ بھی بہت تھے۔ مناظر بھی تھے لیکن مناظرے نہیں کرتے تھے۔ فرمایا کہ میں ختم نبوت کے سلسلہ میں جیل میں تھا وہاں قیدیوں کو کھانے کی جو روٹی ملتی تھی اس کو اوپر کی طرف پھینک دیتے پھر وہ روٹی زمین پر آگ کرتی۔ قیدیوں کا خیال تھا کہ جیل کی روٹی رزق نہیں اس کی ناقدری کرو گے تو جیل سے نکل جاؤ گے۔ حضرت نے فوراً سورۃ یوسف کی آیت پڑھی قال لایاتیکما طعام ترزقنه یوسف علیہ السلام نے فرمایا کہ جو کھانا تمہارے پاس آتا ہے جو تم کو کھانے کے لیے ملتا ہے یعنی جیل کے کھانے پر رزق کا اطلاق ہوا ہے۔

اجمل خنک کے مقابلے میں آپ قومی اسٹبلی کے امیدوار تھے، خنک صاحب کی طرف سے معززین کا وفد جرگہ بن کر آیا کہ آپ خنک صاحب کا مقابلہ نہ کریں۔ جرگہ والوں نے کہا حضرت آپ کو اللہ تعالیٰ نے عزت دے رکھی ہے، آپ معزز انسان ہیں ایکیش اور سیاست بے عزتی کی چیز ہے۔ آپ ایکیش اٹکر کیا کریں گے۔ حضرت نے فوراً جواب دیا کیا اجمل خنک معزز نہیں بے عزت ہیں؟ جو ایکیش اٹر رہے ہیں، وفادا پنا سامنہ لے کر واپس ہو گیا۔ اکوڑہ خنک کے شیخ الجامعہ حضرت مولانا سید بادشاہ گل صاحب مرحوم جو حضرت شیخ مدینی کے استاد بھی تھے، ان کے بیٹے پیر گوہرجی نے جامعہ اسلامیہ اکوڑہ خنک میں ایک الگ عید گاہ بنائی، حالانکہ اکوڑہ خنک میں حقانیہ سے

متصل قدیم ایک ہی عید گاہ پہلے سے موجود تھی، جس میں علاقہ بھر کے لوگ عید کی نماز پڑھتے ہیں۔ جب حضرت شیخ مدینی نے لوگوں سے کہا کہ قدیم اور متفقہ عید گاہ میں نماز پڑھو تو پیر گوہرجی نے کہا کہ ایسے ظالم بھی ہیں (اشارہ حضرت شیخ مدینی کی طرف تھا) جو لوگوں کو عید گاہ سے منع کرتے ہیں۔ حضرت نے جواب میں فرمایا سب سے بڑا ظالم تو وہ ہے جوئی اختلافی عید گاہ بنانے کے لئے بڑی عید گاہ سے روکتا ہے۔ پیر گوہرجی کا سراسر اعلیٰ نو شہرہ کا گاؤں نستہ ہے، اسکے سرال والے دنیاوی اعتبار سے اثر رسوخ والے لوگ ہیں۔ پیر گوہرجی نے آپ (حضرت شیخ مدینی) کو دھمکی دیتے کیلئے کہا کہ میں نستہ سے بدمعاشوں کو بلاوں گا۔ حضرت شیخ مدینی نے جواب میں فرمایا کہ میں وہاں کے ”نیک معاشوں“ کو بلاوں گا۔

عبرت کا پہلو تلاش کرتے تھے

ایک دفعہ اپنے گھر سے باہر حضرت شیخ مدینی پرانی اینٹوں کو پانی سے ترکرہ تھے، کچھ دیر بعد انہیں پانی چوس لیتیں مجھے فرمایا کہ ان اینٹوں نے دنیا کی آگ کھائی ہے، اب بار بار پانی پی رہی ہیں، جب تک یہ اینٹیں رہیں گی اسی طرح پیاسی رہیں گی۔ یہ دنیاوی آگ کا اثر ہے اور دوزخ کی آگ اس آگ سے ستر گناہ کاماً اور کیفائزیاہ ہے، خدا جانے وہ کیسی اور کتنی شدید ہوگی، اللہ محفوظ فرمائے۔

ایک دفعہ حضرت کو گرمیوں کے رمضان میں ختم القرآن کی ایک تقریب میں تقریر کے لیے اپنے گاؤں مصری بانڈہ لے جا رہا تھا۔ میرا خیال تھا کہ افطار اور کھانا ہمارے ساتھ گاؤں میں ہوگا اور کوڑہ خٹک اور ہمارے گاؤں کے درمیان دریا کا بل حائل ہے جو ہم کشتی کے ذریعے عبور کرتے ہیں۔ ہم دونوں جب دریا کے قریب پہنچنے تو مغرب کی اذا نیں شروع ہو گئیں۔ ملاج سب اپنے اپنے گھروں کو جا چکے تھے، کوئی کشتی چلانے والا نہیں تھا، نہ ہمارے ساتھ افطاری کے لیے کچھ تھا۔ مجھے بڑا افسوس ہوا دل میں پیشان بھی تھا کہ اتنی بڑی شخصیت کو کہاں لے آیا۔ کھانے کو کچھ ہے نہ پینے کو، چنانچہ ہم دونوں نے دریا کے پانی سے روزہ افطار کیا لیکن دل میں پیشمان تھا کہ یہ سب کچھ میری وجہ سے ہوا۔ اسی دوران حضرت نے مجھے فرمایا کہ آج ہم کو اللہ تعالیٰ نے ایک عجیب منظر دکھایا کہ صرف پانی سے روزہ افطار کروتا کہ تمہیں ان لوگوں کا احساس ہو جن کے دستخوان پر افطار کے وقت صرف پانی موجود ہوتا ہے۔ افطار کے دیگر لوازمات نہیں ہوتے، صرف پانی سے افطار کرتے ہیں خدا جانے وہ کیا محسوس کرتے ہوں گے۔ آج ہمیں ان کی حالت کا صحیح ادرأک ہوا۔ حضرت شیخ مدینی کے کمال اخلاق کا اندازہ لگائیے کہ صراحتاً، کنایت اور اشارۃ گلہ کیانہ شکوہ، نہ تنبیہ کی، نہ غصہ کیا۔

جہادی کارنامے

جہادی افغانستان کے حوالے سے آپ کا ایک نام ہے، آپ افغانستان کے مجاہدین کے سرخیل تھے۔ آپ

کا جہادی جذبہ حضرت لاہوریؒ کے درس قرآن سے بنا تھا، ہمیں درس قرآن میں فرمایا کرتے تھے کہ حضرت لاہوری اس طالب علم کو درس قرآن میں داخلہ نہیں دیتے تھے جس کو سائیکل چلانا نہ آتی، فرماتے اگر جہاد میں سائکل کی ضرورت ہوئی تو تم کیا کرو گے۔ آپ کی ہر تقریر میں جہاد کا ذکر ہوتا اور مجاهدین کیلئے دعماں لگتے۔ ۱۹۹۰ء میں ہمیں بھی اپنے ساتھ خوست لے کر گئے تھے، یہ دہ زمانہ تھا کہ روس کے ساتھ جہاد عروج پر تھا، میں نے دس دن خوست کے پہاڑوں میں جہادی ٹریننگ میں گزارے تھے۔ آپ میران شاہ میں منج العلوم میں ٹھہر گئے تھے، اس لیے کہ آپ وہاں شیخ الحدیث تھے ایک دن ہمارے پاس وفاق المدارس کے وفد کے ساتھ خوست تشریف لائے۔ حضرت ہمارے ساتھ خوست کے پہاڑوں میں نشانہ بازی میں مصروف تھے اس دوران خطرے کا سائز ان بجا۔ روس کا جہاز بمباری کیلئے بہنچ گیا۔ سب حضرات نے غاروں میں پناہ لی میں نے حضرت شیخ مدینی کو دیکھا کہ سفید گپڑی سر سے اتار کر آسمان کی طرف دیکھا اور بسم اللہ الذی لا یضر مع اسمه شیء فی الارض ولا فی السمااء وهو السميع العليم دعا پڑھی اور اپنی جگہ بیٹھے رہے، میں بھی غار کے باہر کھڑا تھا، کلاشنکوف میرے ہاتھ میں تھی اور آسمان کی طرف دیکھ رہا تھا کہ بم کی طرف دیکھوں گا کہ جس طرف سے بم آئے تو دوسری طرف بھاگ کر پناہ لے لوں گا، اچانک ہم سے کافی فاصلے پر پہاڑوں میں بم گرا اور ہم سب محفوظ ہو گئے۔

طالبان حکومت کا وکیل و ترجمان

کچھ عرصہ کے بعد طالبان حکومت بن گئی، طالبان حکومت کا تعارف آپ نے کرایا اس کے لئے ملک اور بیرون ملک کے دورے کئے۔ اپنی فضیح اور بلیغ عربی اور اردو تقریروں میں کھل کر ان کی حکومت کی حمایت اور وضاحت کرتے۔ عرب ممالک میں ان کا خوب تعارف کرایا۔ حول حرکۃ الطالبان نامی کتاب لکھی۔ آپ کی سعی سے اور مفتی رشید احمد لدھیانویؒ کی برکت سے کراچی کے بڑے بڑے سیمینگ طالبان حکومت کی کامیابی کی طرف متوجہ ہو گئے۔ ان حضرات کی مسامی جیلیہ کی وجہ سے افغانستان میں تقریباً پانچ سال تک اسلامی نظام کی بہاریں، برکات اور ثمرات پوری دنیا نے اپنی آنکھوں سے دیکھ لئے کانوں سے سن لئے امریکہ جیسے مکار اور سازشی ملک نے اپنی خاص منصوبہ بندی کے ساتھ طالبان حکومت ختم کر دی۔ لیکن اللہ پاک کا فعل ہے کہ حکومت نہیں ہے افغانستان میں لیکن طالبان موجود ہیں۔ اللہ تعالیٰ کرے ایک بار پھر وہاں اسلامی حکومت قائم ہو جائے۔

آپ کی بے تکلفی

حضرت جتنا بے تکلف عالم میں نے آج تک نہیں دیکھا، نہ آپ جیسا زمیندار عالم دیکھا۔ بڑے بڑے علماء گزرے ان کی سوانح میں یہ بتیں نہیں ملتیں کہ عملًا کھیتی باڑی بھی کرتا ہو۔ البتہ بعض پٹھان علماء میں اس کی

مثالیں ملتی ہیں لیکن انکی زندگیوں کے حالات کسی نے محفوظ نہیں کئے۔ فرمایا ایک دفعہ میں اور حضرت مولانا سمیع الحق مدظلہ راولپنڈی سے پشاور تک ہوا۔ جہاز میں آئے۔ چالیس روپیہ لکٹ تھا میری ماہانہ تنخواہ حقانیہ میں ۳۵ روپیہ تھی۔ بعد میں مجھے خیال آیا اور مولانا سمیع الحق مدظلہ سے کہا۔ بھی خرچے کیا کروں گا پورا مہینہ کیسے گزاروں گا، تو حضرت مولانا سمیع الحق مدظلہ نے فرمایا کہ مزے بھی تو اڑا لیے، حضرت شیخ مدینی نے فرمایا کہ یہ ہمارا ہوا۔ جہاز میں زندگی کا پہلا سفر تھا۔

راحت رسال مؤمن

ایک دفعہ دورہ تفسیر کی آخری تقریب کے لئے کراچی سے حضرت مولانا مفتی زرولی خان صاحب تشریف لارہے تھے حالانکہ ان کی ران کی ہڈی ایک ایکسٹینٹ میں ٹوٹ چکی تھی میں نے حضرت شیخ مدینی کو دیکھا کہ کدارا ہاتھ میں ہے، گھر سے باہر کچھ راستے سے گذرنے والی ایک کچی نالی ہموار کر رہے تھے میں نے پوچھا کہ حضرت یہ آپ کیا کر رہے ہیں فرمایا مولانا محمد زرولی خان صاحب کی ٹانگ میں تکلیف ہے اگر یہ جگہ اس طرح رہی تو انکی گاڑی ہمارے گھر کی بیٹھک نہیں پہنچ سکے گی انکو یہاں گاڑی سے اتر کر ہمارے گھر تک پیدل چلنا ہو گا اس طرح ان کو تکلیف ہو گی انکی گاڑی کے لئے راستہ ہموار کر رہا ہوں تاکہ گاڑی آسانی کے ساتھ میرے گھر کے دروازہ تک پہنچ جائے اور انکو تکلیف نہ ہو حالانکہ یہ فاصلہ تقریباً سو میٹر تھا چنانچہ میں نے حضرت شیخ مدینی کے ہاتھ سے لے لی اور حضرت کی خواہش اور ہدایات کے مطابق نالی والا راستہ ہموار کیا میں سوچ رہا تھا کہ اپنے وقت کا ایک عظیم مفسر، محدث اور ادیب ایک عالم کو سکون اور راحت پہنچانے کے لئے یہ خدمت کر رہا ہے یہ کتنا عظیم انسان ہے۔ یہ گرمیوں کے رمضان کا مہینہ تھا وقت بھی دوپھر کا تھا گھروں سے باہر کوئی نظر نہیں آ رہا تھا۔ دورہ تفسیر کے طلبہ سبق پڑھ کر اپنے ٹھکانوں کی طرف رخصت ہو گئے تھے۔ اس واقعہ کا نہ تو مولانا زرولی خان صاحب کو پتہ ہے نہ کسی اور کو پتہ چلا صرف میں نے اچانک یہ سب کچھ دیکھ لیا۔ اگر میں یہ واقعہ نہ دیکھتا تو آج تک کسی کو پتہ ہی نہ چلتا، نہ جانے اس طرح ان کی خدمت اور بے تکلفی سے کتنے مخفی واقعات ہوں گے۔

سخاوت کا سمندر

علماء کرام میں میں نے ایک بات نوٹ کی ہے کہ سب میں سخاوت کا مادہ موجود ہوتا ہے کم اور زیادہ ہو سکتا ہے۔ حضرت شیخ مدینی رحمہ اللہ نے فرمایا کہ علماء میں سب سے زیادہ سخاوت حضرت مولانا غلام اللہ خان رحمہ اللہ میں تھی، فرمایا کہ مجھے (حضرت شیخ المدنی) کو ایک مرتبہ اپنی تفسیر (جو اہر القرآن) پر کام کے سلسلے میں راولپنڈی مدعو کیا، رمضان کا مہینہ تھا، میں افطار کے قریب پہنچا تو حضرت شیخ القرآن نے کسی کو بازار بھیجا اور اس سے کہا کہ بازار میں

بچلوں کی بختی قسمیں موجود ہیں ہر نوع اور قسم سے پھل لے آؤ۔ حضرت شیخ مدینی رحمہ اللہ بھی انتہائی بختی تھے گھر میں جو کچھ ہوتا تھا مہمان کے سامنے رکھ دیتے، غربیوں اور بیواؤں کیلئے ماہنہ و فٹاں ف مقرر کئے تھے۔ سیالب زدگان کے لئے ہمارے گاؤں کے حافظ مزمل (حضرت شیخ مدینی کا خادم خاص) کو اپنی جیب سے ساٹھ ہزار روپے دئے اور فرمایا کہ کہپ لگا کر لوگوں کو دوائیاں دو۔

دینی غیرت، جرأۃ اور اخلاص

حضرت شیخ مدینی بہت، جرأۃ، دینی غیرت، اخلاص اور دین پر مرمنٹے والے عظیم انسان تھے، یہ اوصاف آپ میں کوٹ کر بھرے ہوئے تھے، ان کے دل میں غیر اللہ کے خوف کے لیے بالکل جگہ نہ تھی۔ ان کی ایک خاص پشتو اصطلاح تھی دله گانو، طلاقیانو، یہ یعنی کیوں ڈرتے ہو۔ روس سے ڈرتے تھے نہ امریکہ سے اور نہ حکومت سے حق بات بے بانگ دھل کہنا آپ کا شیوه اور خاصہ تھا۔ آپ کے دل میں ذرہ برابر کھوٹ نہ تھی۔ جسم اخلاص تھے۔ ہر کام اللہ کی رضا کی خاطر کرتے تھے کسی کی پوچھنیں کرتے تھے۔ آپ کے بھائی کے گھر میں ٹی وی تھا اس کو سمجھایا، شاید ان پر آپ کی بات کا اثر نہ ہوا ہو ایک بھاری پتھراٹھا کرٹی وی کی اسکرین پر دے مارا۔ آپ ہر باطل کے خلاف اپنی تقاریر میں پوری جلالت علمی اور مدلل انداز میں کھل کر بولا کرتے تھے۔

آخری ملاقات

اسمال میں اور میری الہمیہ حجج کیلئے جا رہے تھے میں نے دعا کے لئے حضرت شیخ مدینی رحمہ اللہ کو فون کیا تو فون پر بہت زیادہ دعائیں دیں، پھر جب والپس آیا تو مفتی بجم الرحمن صاحب اور مفتی تھمید اللہ جان صاحب کے ہمراہ زیارت کے لئے حاضر ہوا، تکلیف کے حالت میں تھے لیکن ویل چیئر پر گھر سے باہر تشریف لے آئے ہم نے کھڑے کھڑے زیارت کی میں نے دعا کی درخواست کی تو کافی اصرار کیا کہ آپ دعا نگیں آپ حج کر کے آئیں ہیں میں ان کے سامنے کیا دعائیں تباہ آخر آپ نے خود دعا کی اور ہمیں کافی دعا نیں دے کر گھر رخصت ہو گئے۔ اسکے فوراً بعد RMI پشاور میں داخل ہو گئے۔ آپ کے خادم خاص ہمارے گاؤں کے حافظ مزمل خان نے حضرت شیخ مدینی رحمہ اللہ سے کہا کہ ڈاکٹر حسن کو اطلاع کر دیں گے۔ (میری رہائش حیات آباد فیر ۲۰۰۴ میں ہے۔ RMI مجھ سے بہت کم فاصلے پر ہے) لیکن حضرت شیخ مدینی رحمہ اللہ نے فرمایا نہیں ان کو اطلاع نہ کریں وہ پھر تکلفات سے کام لے گا۔ مجھے حضرت کے بارے میں پتہ چل گیا تھا لیکن میں قصد اہسپتال نہیں گیا اسلئے کہ حضرت میرے ساتھ گپ شپ کے موڈیں با تین زیادہ کرتے تھے میں نے سوچا دل کے مریض میں ان کو تکلیف ہو گئی پھر یہ بھی خیال آتا کہ حضرت ہسپتال میں داخل ہوتے رہتے ہیں۔ گھر منتقل ہو جائیں تو پھر ملاقات کریں گے، ہمارے وہم و گمان میں

بھی نہ آتا تھا کہ حضرت شیخ مدینی ہم سے کوچ کر کے جائیں گے لیکن جمعہ کی نماز پڑھنے کے بعد جمعہ کی مبارک ساعت میں انتہائی کم محسوس میں آپ کی روح پرواز کر گئی۔ ایک شاگرد مفتی اظہار الرحمن نو شہر نے حضرت شیخ کے بارے میں فون پر ایسی خبر سنائی جو میں نہ سننا چاہتا تھا نہ سن سکتا تھا لیکن کیا کریں آدمی زندہ رہے تو ایسی خبریں خواہ ہی نہ خواہ سننی اور سننی پڑھتی ہیں اور صدمے سہنے پڑھنے ہیں.....

ع دریں دنیا کے بغیر نہ باشد

صحیح کی نماز پڑھ کر بچوں سمیت پشاور سے اکوڑہ خٹک پہنچ گیا۔ جسد مبارک کی زیارت کی، جنازہ میں شرکت کی اور آسمان کو زمین میں دفن کر دیا، میں بالآخر پکار اٹھا: زمین چھپا گئی میرے آسمان کو۔

ذهب	الشيخ	ومات	الكمال	دریں
صاحب	الزمان	الرجال؟	این	دھنی

اسلام کا نظام اکل و شرب و فلسفہ حلال و حرام

(افادات)

حضرت مولانا سمیع الحق صاحب مدظلہ

امام ترمذی کی جامع السنن یعنی ترمذی شریف کے ابواب الاطعمة والاشربة کی نہایت مuthor، دلنشیں شرح، جدید عصری معلومات کی روشنی میں اسلام کے نظام اکل و شرب کے منفرد خصوصیات اور اسلام کے فلسفہ حلال و حرام پر اچھوتے انداز میں بحث۔

صفحات: ۲۵۰

ضبط و ترتیب : مولانا مفتی مختار اللہ حقانی